

ଦୈନିକ

ପୃଷ୍ଠା-୧

୨ ନଭେମ୍ବର ୨୦୦୫

ନିୟମଗିରି ପାଇଁ ନିୟମ ନାହିଁ

ବିତ୍ତ୍ୱିତ ଉତ୍କଳ

ନିୟମଗିରି ପର୍ବତମାଳା ଉପରେ ବର୍ତ୍ତମାନ ସମସ୍ତଙ୍କ ନଜର ପଡ଼ିଛି । ରାଜ୍ୟ ସରକାର ଏଥିରେ ମହଜୁଦ ଥିବା ବକ୍ସାଇଟ୍‌ର ବିନିଯୋଗ ନିମନ୍ତେ ଓଡ଼ିଶା ଖଣି ନିଗମ ଜରିଆରେ ବେଦାନ୍ତ ଆଲୁମିନା କମ୍ପାନୀକୁ ଏହି ଅଞ୍ଚଳ ହସ୍ତାନ୍ତର କରିବା ନିଷ୍ପତ୍ତିରେ ଅଟଳ ଥିବାବେଳେ ଏହା ଉପରେ ନିର୍ଭରଶୀଳ ଆଦିମ ଆଦିବାସୀ, ପରିବେଶବିତ୍ ଏବଂ ସର୍ବୋପରି ଦେଶର ସର୍ବୋଚ୍ଚ ନ୍ୟାୟାଳୟର ଉଚ୍ଚ କ୍ଷମତାସମ୍ପନ୍ନ ଜମିଟି ପ୍ରାକୃତିକ ସୌନ୍ଦର୍ଯ୍ୟରେ ଭରା ତଥା ପରିବେଶ ଦୃଷ୍ଟିରୁ ଅତ୍ୟନ୍ତ ଉପଯୋଗୀ ଓ ସ୍ୱର୍ଣ୍ଣକାନ୍ଥର ପାର୍ବତ୍ୟାଞ୍ଚଳକୁ ଖଣିଜ ଉତ୍ତୋଳନ ପାଇଁ ଅନୁମତି ଦିଆଯିବା ଉଚିତ ନୁହେଁ ବୋଲି ଦୃଢ଼ମତ ପୋଷଣ କରୁଛନ୍ତି । ନିୟମଗିରି ପର୍ବତକୁ 'ଦେବତା' ଭାବରେ ଅନାଦି କାଳରୁ ପୂଜା କରି ଆସୁଥିବା ଆଦିମ ଡଙ୍ଗରିଆ କନ୍ଧମାନେ ମଧ୍ୟ ସରକାରଙ୍କ ନିଷ୍ପତ୍ତିରେ ଅତ୍ୟନ୍ତ କ୍ଷୁବ୍ଧ । ବ୍ରଜକିଶୋର ମିଶ୍ରଙ୍କ ଅନୁଶୀଳନ ।



ଲ । ହ । ଷ୍ଟି , କୋରାପୁଟ ଓ ରାୟଗଡ଼ା ଜିଲାର ପରିବେଶକୁ ପୁଣ୍ୟାତଳ କରି ରଖିବା କ୍ଷେତ୍ରରେ ନିୟମଗିରିର ଅନବଦ୍ୟ ଅବଦାନ ରହିଛି । ପୂର୍ବଘାଟ ପର୍ବତମାଳାର ଏକ ପ୍ରମୁଖ ଅଂଶ ଭାବରେ ପରିଗଣିତ ନିୟମଗିରି ମଧ୍ୟରୁ ପ୍ରବାହିତ ହୋଇଥିବା ବଂଶଧାରା, ନାଗାବଳୀ ଓ ଶହେରୁ ଉର୍ଦ୍ଧ୍ୱ ଛୋଟ ଚଢ଼ ଝରଣା ଏକ ବିରଳ ପରିବେଶ ସୃଷ୍ଟି କରିଛି । କାରଣ ଏତେ ସଂଖ୍ୟାରେ ନଦୀ ଓ ଝରଣା ଏକା ଥରାକେ ଗୋଟିଏ ନିର୍ଦ୍ଦିଷ୍ଟ ଅଞ୍ଚଳକୁ ବାହାରି ନାହିଁ । ଅସଂଖ୍ୟ ଝରଣା ନିୟମଗିରିର ପ୍ରାକୃତିକ ପରିବେଶକୁ ଜୀବନ୍ତ କରି ରଖିଛି । ସେଥିପାଇଁ ବିଲୁପ୍ତ ପ୍ରାୟ ବନ୍ୟପ୍ରାଣୀଙ୍କ ଚଳ ଚଞ୍ଚଳତା ଏଠାରେ ବେଶ୍ ପରିଲକ୍ଷିତ ହୋଇଥାଏ । ତାହାକୁ ଦୃଷ୍ଟିରେ ରଖି ରାଜ୍ୟ ସରକାର ନିୟମଗିରିକୁ ବନ୍ୟପ୍ରାଣୀ ଅଭୟାରଣ୍ୟ ଭାବରେ ପ୍ରତିଷ୍ଠା କରିବା ପାଇଁ ସ୍ଥିର କରିଛନ୍ତି । ବନ୍ୟପ୍ରାଣୀଙ୍କ ମଧ୍ୟରେ ମହାବଳ ଗାଈ, ଚିତା, ହାତୀ, ଗୟଳ, ନୀଳଗାଈ, ବାଲିହରାଣ, ବାରାଣ୍ଡିକା, କୋଟିଲାଖାଇ ଓ ବନ୍ୟ ଗୁଣ୍ଡୁଡ଼ି ଭଳି ବିରଳ ଜୀବଜନ୍ତୁଙ୍କର ବାସସ୍ଥଳ ଭାବରେ ପରିଗଣିତ ଏହି ଘଞ୍ଚଜଙ୍ଗଲ ଘେରା ପାର୍ବତ୍ୟାଞ୍ଚଳ ଉପରେ ଏବେ ବହୁରାଷ୍ଟ୍ରୀୟ କମ୍ପାନୀର ଆଖି ପଡ଼ିଛି । ଦ୍ରୁତ ଶିଳ୍ପାୟନ ଓ ଖଣିଜ ବିକାଶ ପାଇଁ ରାଜ୍ୟ ସରକାର ଘନୋଚ୍ଚ ଶିଳ୍ପ ସ୍ୱାମୀନଙ୍କ ପ୍ରତି ଅନୁକୂଳ

ମନୋଭାବ ପୋଷଣ କରୁଥିବା ଯୋଗୁ ବେଦାନ୍ତ ଆଲୁମିନା ଏଥିପାଇଁ ବିଶେଷ ଆଶାନ୍ୱିତ ହୋଇପଡ଼ିଛନ୍ତି । ଏଠାରେ ଉଲ୍ଲେଖ କରାଯାଇପାରେ ଯେ ପର୍ବତମାଳାର ମାଟିତଳେ ପ୍ରଚୁର ପରିମାଣର ବକ୍ସାଇଟ୍ ମହଜୁଦ ରହିଛି । ମିଳିଥିବା ହିସାବରୁ ଜଣାଯାଏ ଯେ ଦେଶର ମୋଟ ବକ୍ସାଇଟ୍ ସମ୍ପଦ ମଧ୍ୟରୁ କେବଳ ଓଡ଼ିଶାରେ ଶତକଡ଼ା ୨୦ଭାଗ ରହିଛି । ସେଥି ମଧ୍ୟରୁ ଲାଞ୍ଜିଗଡ଼ ବକ୍ସାଇଟ୍ ଖଣିରେ ମହଜୁଦ ଥିବା ବକ୍ସାଇଟ୍‌ର ପରିମାଣ ପ୍ରାୟ ୨୩ ନିୟୁତ ଟନ୍ ବୋଲି ସରକାରୀ ଅଟକଳରୁ ଜଣାଯାଇଛି । ଓଡ଼ିଶା ଖଣି ନିଗମ ଓ ବେଦାନ୍ତ ଆଲୁମିନା କମ୍ପାନୀ ମଧ୍ୟରେ ବର୍ଷକ ତଳେ ଏହି ମର୍ମରେ ରାଜିନାମା ସ୍ୱାକ୍ଷରିତ ହୋଇ ଲାଞ୍ଜିଗଡ଼ (ନିୟମଗିରି)ରୁ ବକ୍ସାଇଟ୍ ଉତ୍ତୋଳନ ନିମନ୍ତେ ଯୌଥ ଉଦ୍ୟୋଗ ପ୍ରତିଷ୍ଠା କରାଯାଇଛି । ବାର୍ଷିକ ଦଶ ଲକ୍ଷ ଟନ୍ ଉତ୍ପାଦନ କ୍ଷମତା ବିଶିଷ୍ଟ ଆଲୁମିନା କାରଖାନା ପାଇଁ ଏହା ୨୩ବର୍ଷର ଆବଶ୍ୟକତାକୁ ଭରଣା କରିପାରିବ ବୋଲି କମ୍ପାନୀ ପକ୍ଷରୁ ପ୍ରସ୍ତୁତ ହୋଇଥିବା ଦୂରାନ୍ୱିତ ପରିବେଶ ପ୍ରଭାବ ବିବରଣୀରେ ଉଲ୍ଲେଖ ରହିଛି । ରାଜ୍ୟ ସରକାରଙ୍କର କହିବା କଥା ଯେ ବକ୍ସାଇଟ୍ ଉତ୍ତୋଳନ ହେଲେ ନିୟମଗିରିର ପ୍ରାକୃତିକ ବୈଭବ କ୍ଷତିଗ୍ରସ୍ତ ହେବନାହିଁ । କାରଣ ପରିବେଶର ସୁରକ୍ଷା ନିମନ୍ତେ କମ୍ପାନୀ କର୍ତ୍ତୃପକ୍ଷ ସୂଚିତ କାର୍ଯ୍ୟକ୍ରମ ହାତକୁ ନେବେ ବୋଲି ସରକାର ଆଶାନ୍ୱିତ । ବେଦାନ୍ତ ଆଲୁମିନା କର୍ତ୍ତୃପକ୍ଷ ମଧ୍ୟ ଅନୁପ୍ର

ମତ ଦେଖନ୍ତୁ । କିନ୍ତୁ ଅଭିଜ୍ଞତାକୁ ଯଦି ହିସାବକୁ ନିଆଯାଏ ତାହେଲେ କେନ୍ଦୁଝର ଜିଲ୍ଲାରେ ଦୀର୍ଘ ଅଶୀ ବର୍ଷ ଧରି ଚାଲିଥିବା ଖଣିଜ ଉତ୍ତୋଳନର ପ୍ରତିକୂଳ ପ୍ରଭାବ କଳାହାଣ୍ଡି ଜିଲ୍ଲାରେ ପ୍ରତିବିମିତ ହେବ ବୋଲି କଳାହାଣ୍ଡି ଜିଲ୍ଲା ସଚେତନ ନାଗରିକ ମଞ୍ଚର ସଭାପତି ସିଦ୍ଧାର୍ଥ ଶଙ୍କର ନାୟକ ସତର୍କ କରାଇ ଦେଇଛନ୍ତି । ତେଣୁ ସରକାର ଏଥିନେଇ ଯେଉଁ ଆଶା ସମ୍ପର୍କ କରୁଛନ୍ତି ତାହା କେବଳ ମୃଗତୃଷ୍ଣାରେ ରହିଯିବ ବୋଲି ସେ କହିଛନ୍ତି ।

ନିୟମଗିରି ପର୍ବତମାଳାର ସର୍ବୋଚ୍ଚ ଛତାରେ ଥିବା ବକ୍ସାଇଟ୍ ଖନନ ହେବାଦ୍ୱାରା ପ୍ରତିକୂଳ ପରିସ୍ଥିତି ଉପସ୍ଥିତ ନାହିଁ ବୋଲି ରାଜ୍ୟ ସରକାରଙ୍କ ଯୁକ୍ତିକୁ ପରିବେଶବିତ୍ ତଥା ଏକାଡେମୀ ପ୍ରମାଣେନ୍ ଏନଭିରେନମେଣ୍ଟ ଅଧ୍ୟକ୍ଷ ଆର୍. ଶ୍ରୀଧର ମାନ୍ନିକାକୁ ପ୍ରସ୍ତୁତ ନୁହନ୍ତି । ଏ ସଂକ୍ରାନ୍ତିରେ ସେ ସର୍ବୋଚ୍ଚ ନ୍ୟାୟାଳୟର ଉଚ୍ଚ କ୍ଷମତା ସମ୍ପନ୍ନ କମିଟି ଆଗରେ ଯୁକ୍ତି ଉପସ୍ଥାପନ କରି କହିଛନ୍ତି ଯେ ଗଢ଼ିତ ଥିବା ବକ୍ସାଇଟ୍ ଛତାର ଠିକ୍ ତଳକୁ ଲାଗି ରହିଥିବା ଜଳ ଋଷ ଏହା ଦ୍ୱାରା ବିଶେଷ ଭାବରେ ଶକ୍ତିପ୍ରସ୍ତ ହେବ । ଖଣିଜ ଉତ୍ତୋଳନ ଦ୍ୱାରା ପର୍ବତମାଳାର ଜଳଧାରଣ କ୍ଷମତା ଲୋପ ପାଇବ । ଶ୍ରୀଧର କହିଛନ୍ତି ଯେ ଯେଉଁ ଇଲାକା ଖଣି ପାଇଁ ଦିଆଯାଇଛି ସେହି ଅଞ୍ଚଳରୁ ବଂଶଧାରା ନିର୍ଗତ ହେବା ସାଇକୁ ମାତ୍ରଗୋଟି ଝରଣା ରହିଯାଇଛି । ତେଣୁ ସବୁଦିନ ପାଇଁ ଏଗୁଡ଼ିକ ନିଃଶେଷ ହୋଇଯିବ ।

ଏହାଛଡ଼ା ବକ୍ସାଇଟ୍ ଉତ୍ତୋଳନ କରିବା ନିମନ୍ତେ ଯେଉଁ ମାଟି ଖନନ ହେବ ତାହା ଝରଣାର ସ୍ରୋତକୁ ଅବରୋଧ କରିବା ସଙ୍ଗେ ସଙ୍ଗେ ଏହାର ଦୂଷିତ କରାଯିବ । ତାଙ୍କର ଯୁକ୍ତି ସହିତ ଏକମତ ହୋଇ ଲୋକଶକ୍ତି ଅଭିଯାନର ଅଧ୍ୟକ୍ଷ ପ୍ରଫୁଲ୍ଲ ସାମନ୍ତରା କହିଛନ୍ତି ଯେ ସବୁଠାରୁ ବେଶୀ ବଂଶଧାରା ନଦୀ ପ୍ରତ୍ୟକ୍ଷତ ହେବାର ଅଫଶଙ୍କା ରହିଛି ଯାହା ପଲରେ କି ଏହା ଉପରେ ନିର୍ଭର କରୁଥିବା ଲକ୍ଷାଧିକ ଲୋକଙ୍କ ବିଶୁଦ୍ଧ ପାନୀୟ ଜଳ ପାଇବାକୁ ବଞ୍ଚିତ ହେବେ । ଏଠାରେ ଉଲ୍ଲେଖ କରାଯାଇପାରେ ଯେ ବଂଶଧାରା ନଦୀ ଉପରେ କଳାହାଣ୍ଡି, କନ୍ଧମାଳ, ରାୟଗଡ଼ା ଓ ଗଜପତି ଜିଲ୍ଲାର ପ୍ରାୟ ଦଶ ଲକ୍ଷରୁ ଊର୍ଦ୍ଧ୍ୱ ଲୋକ ପାନୀୟ ଜଳ ଏବଂ ସେତ ଆବଶ୍ୟକତାକୁ ମେଣ୍ଟାଇବାପାଇଁ ନିର୍ଭରଶୀଳ ବୋଲି ରାଜ୍ୟ ଜଳସମ୍ପଦ ବିଭାଗ ଦ୍ୱାରା କରାଯାଇଥିବା ସଦ୍ୟତମ ସର୍ବେକ୍ଷଣ ରିପୋର୍ଟରେ ଉଲ୍ଲେଖ ହୋଇଛି ।

ଝରଣାମାନ ପ୍ରତ୍ୟକ୍ଷତ ହେଲେ ଅର୍ଥାତ୍ ଶୁଖିଗଲେ ବନ୍ୟପ୍ରାଣୀଙ୍କ ନିମନ୍ତେ ଏହା ବିପଜ୍ଜନକ ପରିସ୍ଥିତି ସୃଷ୍ଟି କରିବ ବୋଲି ଓଡ଼ିଶା

ବନ୍ୟପ୍ରାଣୀ ସମିତିର ମୁଖ୍ୟ ବିଶ୍ୱଜିତ୍ ମହାନ୍ତି ଯୁକ୍ତି ଉପସ୍ଥାପନ କରିଛନ୍ତି । ତାଙ୍କର କହିବା କଥା ରବିବାର ପୃଷ୍ଠା-୨ ଦେଖନ୍ତୁ

ଯେ ଗୋଟିଏ ପଟରେ ଏହି ବିରଳ ଜାତୀୟ ବନ୍ୟପ୍ରାଣୀମାନଙ୍କର ସୁରକ୍ଷା ପାଇଁ ରାଜ୍ୟ ସରକାର ନିୟମଗିରିକୁ ଅଭୟାରଣ୍ୟ ଭାବରେ ଘୋଷଣା କରିବାକୁ ନିଷ୍ପତ୍ତି କରିଥିବାବେଳେ ଅପର ପକ୍ଷରେ ବକ୍ସାଇଟ୍ ଉତ୍ତୋଳନ ପାଇଁ ମଞ୍ଜୁରୀ ଦେଇ ପରସ୍ପରର ବିପରୀତକୋଧକ ନୀତି ଆଚରଣ କରୁଛନ୍ତି । କୌଣସି ପରିସ୍ଥିତିରେ ଏହି ଅଞ୍ଚଳକୁ ଖଣିଜ ଉତ୍ତୋଳନ ପାଇଁ ଦିଆଯିବା ଉଚିତ ନୁହେଁ ବୋଲି ଶ୍ରୀ ମହାନ୍ତି ଦୃଢ଼ ଯୁକ୍ତି ଉପସ୍ଥାପନ କରିଛନ୍ତି ।

ନିୟମଗିରି ସଂକ୍ରାନ୍ତିରେ ଯେଉଁ ପରିବେଶବିତ୍, ସ୍ୱେଚ୍ଛାସେବୀ ସଙ୍ଗଠନ ଓ ସ୍ଥାନୀୟ ଆଦିମ ଆଦିବାସୀମାନଙ୍କ ଦ୍ୱାରା ପ୍ରକଟ କରାଯାଇଥିବା ଉଦ୍ଦେଶ୍ୟ କେତେଦୂର ଯୁକ୍ତିଯୁକ୍ତ ସେ ସଂକ୍ରାନ୍ତିରେ ପ୍ରକଟ ତଥ୍ୟ ସଂଗ୍ରହ କରିବା ପାଇଁ ଏହି ସାମାଜିକ ନିୟମଗିରି ପାର୍ବତ୍ୟାଞ୍ଚଳରେ ପାଖାପାଖି କୋଡ଼ିଏ କିଲୋମିଟର ପାଦରେ ଚାଲି ଚାଲି ବୁଲି ଦେଖିଛନ୍ତି । ଘଷ ଜଙ୍ଗଲର ମନଲୋଭା ଶୀତଳ ସ୍ୱର୍ଣ୍ଣ ସହିତ ପ୍ରକୃତି ଦ୍ୱାରା ସୁରକ୍ଷିତ ହୋଇ ରହିଥିବା ଏହି ବିଶାଳ ପାର୍ବତ୍ୟାଞ୍ଚଳର ପ୍ରାକୃତିକ ବୈଭବକୁ ଦେଖିବା ପରେ ହୃଦ୍ବୋଧ ହୋଇଛି ଯେ ଏହି ଅଞ୍ଚଳର 'ଜୀବନଧାରା'ରେ ପରିଣତ ହୋଇଥିବା ପର୍ବତମାଳାକୁ ଖଣି ବେଦାରେ ବଳି ପକାଇବା ପାଇଁ ରାଜ୍ୟ ସରକାର ଯେଉଁଲି ପାଗ ବାଣିଛନ୍ତି ସେଥିରୁ ବିରତ ରହିବା ଆବଶ୍ୟକ । "ବର୍ତ୍ତମାନ ସୁଦ୍ଧା ନିୟମଗିରିର ଚିର ହରିତ ବନ ଓ ବନ୍ୟପ୍ରାଣୀଙ୍କ ସଂକ୍ରାନ୍ତିକୁ ସୁରକ୍ଷିତ ସର୍ବେକ୍ଷଣ କରାଯାଇ ନାହିଁ", ବୋଲି ଉଲ୍ଲେଖ କରି ନିୟମଗିରି ସୁରକ୍ଷା ସମିତିର ସଭାପତି ଦତ୍ତୀ ମାଝି କହିଛନ୍ତି ଯେ ସରକାର ନିୟମଗିରି ବାବଦରେ ସମ୍ପୂର୍ଣ୍ଣ ଅନ୍ଧକାରରେ ଅଛନ୍ତି । ସେଥିପାଇଁ ଏଭଳି ପ୍ରାକୃତିକ ବୈଭବକୁ ଘରୋଇ କମ୍ପାନୀ ହାତରେ ନ୍ୟସ୍ତ କରିଦେବାପାଇଁ ଆଗଭର ହେଉଛନ୍ତି; କିନ୍ତୁ ପ୍ରକୃତ ସର୍ବେକ୍ଷଣ ହେଲେ ସରକାରଙ୍କର ଆଖି ଖୋଲିଯିବ ବୋଲି ସେ ମତ ପ୍ରକାଶ କରିଛନ୍ତି ।

ଶାଗୁଆନ, ଗମାଗା, ଶାଳ, ପିଆଶାଳ, ଶିଶୁ ଓ ଅନ୍ୟାନ୍ୟ ବହୁମୂଲ୍ୟ ବୃକ୍ଷର ଘଷ ଜଙ୍ଗଲ ଥିବା ଏହି ଅଞ୍ଚଳ ଔଷଧୀୟ ବୃକ୍ଷର 'ଗନ୍ଧନୀର୍ଦ୍ଦନ' କହିଲେ ଅତ୍ୟୁକ୍ତି ହେବନାହିଁ । ଗୋଟିଏ ଏକର ଜମିରେ ପାଖାପାଖି ଚଉଦଶହରୁ ଅଧିକ ବୃକ୍ଷ ରହିଛି ବୋଲି ପରିବେଶବିତମାନେ ମତ ପ୍ରକାଶ କରୁଛନ୍ତି । ଔଷଧୀୟ ବୃକ୍ଷ ସଂକ୍ରାନ୍ତିରେ ଉଲ୍ଲେଖ କରି ବରିଷ୍ଠ ବୈଜ୍ଞାନିକ ଚନ୍ଦ୍ର ଚିତ୍ରବନ ପଞ୍ଚା କହିଛନ୍ତି ଯେ ନିୟମଗିରି ସମେତ ଉତ୍ତର ପୂର୍ବାଞ୍ଚଳ ପର୍ବତମାଳାମାନଙ୍କରେ ପ୍ରାୟ ତିନିଶହରୁ ଊର୍ଦ୍ଧ୍ୱ ପ୍ରକାରର ଜୀବନ ରକ୍ଷାକାରୀ ଉଦ୍ଭିଦ ରହିଛି । ନିୟମଗିରିରେ ଭୂଇଁ ନିମ୍ନ ଯାହାକି ମଧୁମେହ ରୋଗର ଅବ୍ୟର୍ଥ ଔଷଧ, କାମଳ ରୋଗର ନିଦାନ, ସ୍ୱର୍ଣ୍ଣକ୍ଷିରିଣୀ, ସାପକାମୁଡ଼ା ସକାଶେ ବ୍ୟବହୃତ ହେଉଥିବା ନାଗବେଲ, ଧାତୁତ୍ରୌବଲ୍ୟ ପାଇଁ ବ୍ୟବହୃତ ହେଉଥିବା ଶତାବରୀ, କୁର ଓ କ୍ଷତ ନିର୍ଗତ ପାଇଁ ବ୍ୟବହାର ହେଉଥିବା କଣ୍ଠାମାଳତୀ ଭଳି ନିତ୍ୟ ବ୍ୟବହାରୀୟ ଔଷଧୀୟ ବୃକ୍ଷ ରହିଛି ବୋଲି ଅଶ୍ୱିନୀକୁମାର କଳାହାଣ୍ଡି ବୈଦ୍ୟସଂଘର ସଭାପତି ଯତୀନ୍ଦ୍ର କର କହିଛନ୍ତି ।

ବରିଷ୍ଠ ବୈଦ୍ୟ ପ୍ରମୋଦ କୁମାର ଚଣା କହିଛନ୍ତି ଯେ କର୍କଟ ଓ କୁଷ୍ଠରୋଗ ଭଳି ଦୁରାରୋଗର ମହୋଷଧି ଭାବରେ ପରିଗଣିତ 'ଉର୍ଥରମାରୀ' ଗଛ କେବଳ ନିୟମଗିରି ପର୍ବତରେ ମିଳିଥାଏ । ସାହାଡ଼ ଖୋଳାହୋଇଗଲେ ଆଉ ଏହି ଦୁର୍ମୂଲ୍ୟ ଓ ଦୁଷ୍ପ୍ରାପ୍ୟ ବୃକ୍ଷ ଅନ୍ୟ କେଉଁଠାରେ ମିଳିବନାହିଁ । ବଉଦମାନଙ୍କ ଯୁକ୍ତି ସହ ନିୟମଗିରି ସୁରକ୍ଷା ପରାଧର ଆବାହକ କୁମୁତି ମାଝି ଏକମତ । ଶ୍ରୀ ମାଝିଙ୍କ ବକ୍ତବ୍ୟ ହେଉଛି ଯେ ଦିନା ମୂଲ୍ୟରେ ମାରାତ୍ମକ ବ୍ୟାଧିକୁ ଭଲ କରିପାରୁଥିବା ଏହି ଦୁଷ୍ପ୍ରାପ୍ୟ ବୃକ୍ଷ ଶହ ଶହ ଗରିବ ଆଦିବାସୀମାନଙ୍କ ପାଇଁ 'ରକ୍ଷା କବଚ' ସାଜିଛି । ଏହାକୁ ହାତଛଡ଼ା କରିବାପାଇଁ ସୋମାନେ ପ୍ରସ୍ତୁତ ନୁହଁନ୍ତି ।

କଳହାଣ୍ଡି ଏକ ଜଳକୃଷ୍ଣ ଅଞ୍ଚଳ ବୋଲି କହିଲେ ଅତ୍ୟୁକ୍ତି ହେବ ନାହିଁ । ଏହା ସାଇକୁ ଜିଲ୍ଲାରେ ବନାଞ୍ଚଳ କୁମରୀଃ ସଙ୍କୁଚିତ ହୋଇଯାଇଛି । ଜାତୀୟ ବନ ନୀତି ଅନୁଯାୟୀ ପାର୍ବତ୍ୟାଞ୍ଚଳରେ ଦୁଇ ଦୁତୀୟାଂଶ ଇଲାକା ସମ୍ପୂର୍ଣ୍ଣ ଘଷ ଜଙ୍ଗଲରେ ଅନ୍ଧାଦିତ ହୋଇ ରହିବା ଆବଶ୍ୟକ । ଏହା ଦ୍ୱାରା ମୃତ୍ୟୁ ଓ ଉନ୍ମତ୍ତ ଦରାକାୟିକା ସଙ୍ଗେ ସଙ୍ଗେ ପ୍ରାକୃତିକ ପରିବେଶ ସଂରକ୍ଷିତ ହୋଇ ରହିପାରିବ; କିନ୍ତୁ ନିୟମଗିରିରେ ବକ୍ସାଇଟ୍ ଉତ୍ତୋଳନ ପାଇଁ ଅନୁମତି ଦିଆଗଲେ ଏହା କଳାହାଣ୍ଡି ପାଇଁ କାଳ ହେବ ବୋଲି କଳାହାଣ୍ଡି ସଚେତନ ନାଗରିକ ମଞ୍ଚର ଆବାହକ ନୟନ ରଞ୍ଜନ ଦାସ ଆଶଙ୍କା ବ୍ୟକ୍ତ କରିଛନ୍ତି । ଶ୍ରୀ ଦାସ କହିଛନ୍ତି ଯେ ଖଣିଜ ସାମଗ୍ରୀ ଉତ୍ତୋଳନର ପ୍ରାକୃତିକ ପ୍ରଭାବ ସିଧାସଳଖ କେବଳ କଳାହାଣ୍ଡି କାହିଁକି ରାୟଗଡ଼ା ଓ ଆଖପାଖ ଇଲାକା ଉପରେ ପଡ଼ିବ । ତାଙ୍କ ସହିତ ନିୟମଗିରି ସୁରକ୍ଷା ସମିତିର ଆବାହକ ଏକମତ । ଶ୍ରୀ ମାଝିଙ୍କର ଆଶଙ୍କା ରହିଛି ଯେ ନିୟମଗିରି ପର୍ବତ ଉପରେ ବକ୍ସାଇଟ୍ ଉତ୍ତୋଳନ ଆରମ୍ଭ ହେଲେ ଆଖପାଖର କୋଡ଼ିଏଟି ଗାଁର ଲୋକେ ବିଶୁଦ୍ଧ ପାଣି ପାଇବାକୁ ବଞ୍ଚିତ ହେବେ । ଏହା ସାଇକୁ ଭୂତଳ ଜଳରେ ପ୍ଲୋରାଇଡ଼ର ପ୍ରତିକୂଳ ପ୍ରଭାବ ବିଶେଷ ଭାବରେ ଅନୁଭୂତ ହେବ ବୋଲି ପରିବେଶବିତ୍ ଶ୍ରୀ ଶ୍ରୀଧର ଦୃଢ଼ ଯୁକ୍ତି ଉପସ୍ଥାପନ କରିଛନ୍ତି ।

ଗୋପାଳେଟି ଭାବରେ କହିବାକୁ ଗଲେ ନିୟମଗିରିରୁ ବକ୍ସାଇଟ୍ ଉତ୍ତୋଳନର ସମ୍ଭବତା ଓ ବିରୋଧୀ ପକ୍ଷ ମଧ୍ୟରେ ଯୁଦ୍ଧଦେହୀ ପରିସ୍ଥିତି ସୃଷ୍ଟି ହୋଇଥିବାବେଳେ ବର୍ତ୍ତମାନ ମଜବୁତ ରହିଛି ଦେଶର ସର୍ବୋଚ୍ଚ ନ୍ୟାୟାଳୟ ଉପରେ । କେନ୍ଦ୍ରୀୟ କମିଟି ତାଙ୍କର ସୁକ୍ଷ୍ମତା ରିପୋର୍ଟ ବିଚାରାଳୟରେ ଉପସ୍ଥାପନ କରିଥିବା ଯୋଗୁଁ ଚୁଡ଼ାନ୍ତ ନିଷ୍ପତ୍ତି ଚଳିତମାସରେ ହେବ ବୋଲି ଉତ୍ତମସ୍ତ ଅଶା କରୁଛନ୍ତି । ତେଣୁ ଏହି ନିଷ୍ପତ୍ତି ଉପରେ ତାଣ୍ଡି ଫଜାର କୋଟି ଟଙ୍କା ବିନିଯୋଗରେ ପ୍ରତିଷ୍ଠା ହେବାକୁ ଯାଉଥିବା ବେଦାନ୍ତ ଆକ୍ରମଣୀ ପ୍ରକଳ୍ପର ଭବିଷ୍ୟତ ନିର୍ଭର କରୁଛି ।

ବୈଜ୍ଞାନିକ - ଡି.ଏସ.ଏଲ ମିଶ୍ର, ଫେଲୋସିପି